

இனிமையான குழந்தைகளே! நீங்கள் யோக பலத்தினால் இந்த உப்பான கால்வாயை கடந்து வீட்டிற்குப் போக வேண்டும். ஆகவே, எங்கே போக வேண்டுமோ அதை நினையுங்கள். இப்போது நாம் பிச்சைக்காரனிலிருந்து பணக்காரன் ஆகிறோம் என்ற குஷியில் இருங்கள்.

கேள்வி: தெய்வீக குணங்கள் என்ற பாடத்தில் எந்த குழந்தைகளுக்கு கவனம் இருக்கிறது. அவர்களின் அடையாளம் என்ன?

பதில்: அவர்களின் புத்தியில் எப்படி கர்மம் நாம் செய்கிறோமோ நம்மை பார்த்து மற்றவர்களும் செய்வார்கள் என்பது இருக்கும். ஒருபோதும் யாரையும் துன்புறுத்தமாட்டார்கள், அவர்களுடைய வாயிலிருந்து தலைகீழான வார்த்தைகள் வராது. எண்ணம், சொல், செயலில் யாருக்கும் துக்கம் கொடுக்கமாட்டார்கள். பாபாவுக்குச் சமமாக சுகம் கொடுக்க வேண்டும் என்ற இலட்சியம் இருந்தால் தெய்வீக குணங்கள் என்ற பாடத்தில் கவனம் இருக்கிறது என்று கூறலாம்.

ஓம் சாந்தி. இனிமையிலும் இனிமையான ஆன்மீகக் குழந்தைகளுக்கு முன்பு ஆன்மீகத் தந்தை புரிய வைக்கின்றார். நினைவு யாத்திரையை கற்றுக் கொடுத்துக் கொண்டிருக்கின்றார். நினைவு யாத்திரையின் பொருள் கூட குழந்தைகள் புரிந்துக் கொண்டிருப்பீர்கள். பக்தி மார்க்கத்தில் அனைவரும் தேவதைகளையும் சிவபாபாவையும் நினைக்கிறார்கள். ஆனால் நினைவு யாத்திரையினால் தான் விகர்மம் வினாசம் ஆகும் என்பது தெரியவில்லை. தந்தை பதீத பாவனர். அவரே பாவனமாவதற்கான யுக்தியை தெரிவிக்கிறார் என குழந்தைகள் அறிகிறீர்கள். ஆத்மா தான் பாவனமாகிறது. ஆத்மா தான் பதீதமாகிறது. பாரதத்தில் தான் தந்தை வந்து நினைவு யாத்திரையை கற்பிக்கின்றார். வேறு எங்கேயும் இல்லை என குழந்தைகள் அறிகிறீர்கள். உடல் மூலமான யாத்திரைகள் பலவற்றை குழந்தைகள் செய்திருக்கின்றீர்கள் இந்த நினைவு யாத்திரையை ஒரு தந்தை மட்டும் தான் கற்றுக் கொடுக்க முடியும். மாயையின் காரணத்தினால் அனைவரின் புத்தியும் முட்டாள்தனம் என்ற பூட்டால் பூட்டப்பட்டிருக்கிறது என்று குழந்தைகளுக்கு தந்தைப் புரிய வைக்கின்றார். இப்போது தந்தை மூலமாக நாம் எவ்வளவு புத்திசாலியாக, பணக்காரர்களாக, தூய்மையாக இருந்தோம் என நீங்கள் தெரிந்துக் கொண்டீர்கள். நாம் முழு உலகத்திற்கு அதிபதியாக இருந்தோம். இப்போது நாம் மீண்டும் மாறிக் கொண்டிருக்கிறோம். பாபா எவ்வளவு பெரிய எல்லையற்ற இராஜ்ய பதவியை கொடுக்கின்றார். லௌகீக தந்தை லட்சம் கோடி வேண்டுமானாலும் கொடுக்கலாம். இங்கேயோ இனிமையான எல்லையற்ற தந்தை எல்லையற்ற இராஜ்ய பதவியை கொடுக்கின்றார். ஆகவே இங்கே நீங்கள் படிக்க வந்துள்ளீர்கள். யாரிடம்? எல்லையற்ற தந்தையிடம். பாபா என்ற வார்த்தை மம்மாவை விட இனிமையாக இருக்கின்றது. மம்மா பாலனை செய்யலாம். ஆனாலும் பாபா பாபா தான். அவரிடமிருந்து எல்லையற்ற சொத்து கிடைக்கிறது. நீங்கள் சதா சுகமுடையவராகவும் சதா சமங்கலியாகவும் மாறுகிறீர்கள். பாபா நம்மை மீண்டும் என்னவாக மாற்றுகிறார். இது புது விஷயம் இல்லை. காலையில் பணக்காரராக இருந்தார், இரவு பிச்சைக் காரனாகிவிட்டார் என பாடப்படுகிறது. நீங்களும் காலை பணக்காரராகவும் பிறகு எல்லையற்ற இரவில் பிச்சைக்காரர்களாகவும் மாறிவிடுகிறீர்கள். பாபா தினந்தோறும் குழந்தைகளே, நேற்று நீங்கள் உலகத்திற்கு அதிபதியாக இருந்தீர்கள். இன்று பிச்சைக்காரர் ஆகிவிட்டீர் என நினைவுப்படுத்துகிறார். இப்போது மீண்டும் காலை வருகிறது. நீங்கள் பணக்காரர் ஆகிவிடுகிறீர்கள். எவ்வளவு எளிதான விஷயம். பணக்காரர் ஆகப்போகிறீர்கள் என்றால் குழந்தைகளாகிய உங்களுக்கு எவ்வளவு குஷியிருக்க வேண்டும். பிராமணர்களின் பகல் மற்றும் பிராமணர்களின் இரவு. இப்போது பகலில் நீங்கள் பணக்காரர் ஆகிறீர்கள். நிச்சயமாக மாறுவீர்கள். ஆனால் வரிசைக்கிரமத்தில் முயற்சிக்கு ஏற்ப அடைகிறீர்கள். இது உப்புத் தண்ணீர் கால்வாய். இதை நீங்கள் யோக பலத்தினால் கடக்க வேண்டும் என கூறுகிறார். எங்கே போக வேண்டுமோ அதை நீங்கள் நினைக்க வேண்டும். இப்போது நாம் வீட்டிற்குச் செல்ல வேண்டும். பாபா நம்மை அழைத்துச் செல்வதற்காக அவரே வந்திருக்கிறார். மிகவும் அன்போடு இனிமையான குழந்தைகளே, நீங்கள் பாவனமாக இருந்தீர்கள், 84 பிறவிகள் எடுத்து எடுத்து மிகவும் பதீதமாகிவிட்டீர்கள். மீண்டும் பாவனமாக வேண்டும் என புரிய வைக்கிறார். தூய்மையாக மாறுவதற்கு வேறு எந்த வழியும் இல்லை. பதீத பாவனர் வருகிறார் என நீங்கள் அறிகிறீர்கள். அவருடைய வழிப்படி நடந்து நீங்கள் பாவனமாகிறீர்கள். நாம் இந்த பதவியை அடைகிறோம் என்ற குஷி குழந்தைகளாகிய உங்களுக்கு மிகவும் இருக்கிறது.

நீங்கள் 21 பிறவிகளுக்கு சதா சுகமாக இருப்பீர்கள் என்று பாபா கூறுகின்றார். பாபா சுகதாமம், இராவணன் துக்கதாமத்தின் சொத்து கொடுக்கிறார்கள். குழந்தைகளாகிய நீங்கள் இராவணன் உங்களுடைய பழைய எதிரி என அறிகிறீர்கள். அவன் தான் உங்களை 5 விகாரங்கள் என்ற கூண்டுக்குள் அடைந்திருக்கின்றான். தந்தை வந்து விடுவிக்கின்றார். யார் எவ்வளவு தந்தையை நினைக்கின்றார்களோ அவ்வளவு மற்றவர்களுக்கும் அறிமுகம் கொடுக்கிறார்கள். நினைக்காதவர்கள் தேக அபிமானத்தில் இருப்பார்கள். அவர்கள் தந்தையையும் நினைவு செய்ய முடியாது. தந்தையின் அறிமுகத்தையும் கொடுக்க முடியாது. நாம் ஆத்மாக்கள் சதோதரர்கள். வீட்டிலிருந்து இங்கே நடிப்பதற்காக வந்திருக்கின்றோம். வித விதமான பாகத்தில் நடிக்கிறார்கள். முழு பாகத்திலும் எப்படி நடிக்கிறார்கள் என்பது உங்களுடைய புத்தியில் இருக்கிறது. யாருக்குள் முழுமையான நிச்சயம் இருக்கிறதோ அவர்கள் இங்கே வந்து புத்துணர்வு அடைகிறார்கள். இது நீங்கள் ஆசிரியர் கூடவே இருந்து படிக்கும் படிப்பு கிடையாது. வீட்டிலிருந்தபடியே இந்த படிப்பை படிக்கலாம். ஒரு வாரம் மட்டும் நன்கு புரிந்துக் கொள்ளுங்கள். பிறகு பிராமணிகள் சிலரை ஒரு மாதத்திலும், சிலரை 6 மாதத்திலும், சிலரை 12 மாதத்திற்கு பிறகும் அழைத்து வருகிறார்கள். நிச்சயம் ஏற்பட்டுவிட்டால் ஓடி வருவர் என பாபா கூறுகின்றார்.

நாங்கள் விகாரத்தில் ஈடுபடமாட்டோம். நாங்கள் சிவ தந்தையிடம் உறுதிமொழி எடுக்கிறோம் என்று ராக்கி அணிந்து கொள்ள வேண்டும். சிவதந்தை தான் குழந்தைகளே! நீங்கள் நிர்விகாரியாக நிச்சயம் மாற வேண்டும் என கூறுகின்றார். ஒரு வேளை விகாரத்தில் விழுந்து விட்டார்கள் என்றால் அடி விழும். 100 மடங்கு தண்டனை ஏற்படும். 63 பிறவிகள் நீங்கள் விகாரத்தில் மூழ்கியிருந்தீர்கள். இப்போது பவித்திரமாடுங்கள் என்று கூறுகின்றார். என்னை நினைவு செய்தால் உங்களுடைய பாவங்கள் எரிந்து போகும். ஆத்மா சகோதரர்கள். யாருடைய பெயர் உருவத்திலும் மாட்டிக் கொள்ளக் கூடாது. ஒரு சிலர் தினந்தோறும் படிக்கவில்லை என்றால் சீக்கிரமாக அழைத்து வரக் கூடாது. ஒரு நாளில் கூட அம்பு பாயலாம். ஆனால் புரிந்துக் கொண்டு செயல்பட வேண்டும் என பாபா கூறுகிறார். பிராமணர்களாகிய நீங்கள் அனைவரையும் விட உயர்ந்தவர்கள். இது உங்களுடைய மிக உயர்ந்த குலம். அங்கே வேறு எந்த சத்சங்கமும் கிடையாது. பக்தி மார்க்கத்தில் தான் சத்சங்கம் நடக்கிறது. சத்தியமானவரின் சங்கத்தில் இருக்கும் போது உயர்வு ஏற்படும் என உங்களுக்குத் தெரியும். சத்யகம் ஸ்தாபனை ஆகும் போது உண்மையானவரின் சங்கம் கிடைக்கிறது. இது யாருடைய புத்தியிலும் தோன்றுவதில்லை. ஏனென்றால் புத்தி பூட்டு பூட்டப்பட்டிருக்கிறது. இப்போது சத்யகத்திற்குப் போக வேண்டும். புருஷோத்தம சங்கமயுகத்தில் தான் சத்தியமானவரின் சங்கம் கிடைக்கிறது. அந்த குருக்கள் யாரும் சங்கமயுகத்தினர் கிடையாது. தந்தை வரும்போது தான் மகனே, மகனே என்று அழைக்கிறார். அந்த குருக்களை நீங்கள் அப்பா என்று கூற முடியாது. ஒரேடியாக காட்ரெஜ் பூட்டு பூட்டப்பட்டிருக்கிறது. தந்தை வந்து பூட்டை திறக்கிறார். பாபா, மனிதர்கள் வந்து வைரம் போன்ற வாழ்க்கையை உருவாக்கிக் கொள்ள வேண்டும் என்பதற்காக எவ்வளவு யுக்திகளை உருவாக்குகிறார். செய்தித் தாள்கள், புத்தகங்கள் போன்றவைகளை அச்சடித்துக் கொண்டே இருக்கிறார்கள். நிறைய பேருக்கு நன்மை செய்தால் நிறைய பேரின் ஆசீர்வாதங்கள் கிடைக்கும். பிரஜைகளை உருவாக்குவதற்கான முயற்சி செய்ய வேண்டும் தன்னை பந்தனத்திலிருந்து விடுவித்துக் கொள்ள வேண்டும். சரீர் நிர்வாகத்திற்காக நிச்சயம் பணி செய்ய வேண்டும். காலை மற்றும் மாலையில் மட்டும் தான் ஈஸ்வரிய சேவை நடைபெறுகிறது. அச்சமயம் அனைவருக்கும் நேரம் இருக்கிறது. யாருடன் நீங்கள் லௌகீக பணி செய்கிறீர்களோ அவர்களுக்கும், உங்களுக்கு இரண்டு தந்தை இருக்கிறார்கள் என்று அறிமுகத்தை கொடுத்துக் கொண்டே இருங்கள். லௌகீக தந்தை அனைவருக்கும் தனி. பரலௌகீக தந்தை அனைவருக்கும் ஒருவரே அவர் மேலானவர். எனக்கும் நாடகத்தில் பாகம் இருக்கிறது என பாபா கூறுகிறார் இப்போது குழந்தைகளாகிய நீங்கள் எனது அறிமுகத்தை தெரிந்துக் கொண்டீர்கள். ஆத்மாவையும் தெரிந்துக் கொண்டீர்கள். புருவ மத்தியில் மின்னக் கூடிய அதிசயமான நட்சத்திரம்..... என்று ஆத்மாவிற்கு தான் கூறுகின்றார்கள். அது அழிவற்ற சிம்மாசனமாகும். ஆத்மாவை ஒரு போதும் காலன் சாப்பிடுவதில்லை (அழிக்க முடியாது). ஆத்மா தான் அழுக்காகவும் சுத்தமாகவும் மாறுகிறது. ஆத்மாவின் சிம்மாசனம் புருவ மத்தியில் இருப்பது அழகாக இருக்கிறது. அடையாளமாக திலகம் கூட இங்கே தான் வைக்கிறார்கள். நீங்கள் தனக்கு தானே இராஜ திலகத்தை பெறுவதற்கு தகுதி ஆகுங்கள் என பாபா கூறுகிறார். நான் அனைவருக்கும் இராஜ திலகத்தை கொடுப்பதில்லை. உங்களுக்கு நீங்களே வைத்துக் கொள்ளுங்கள். யார் மிகவும் நன்றாக சேவை செய்கிறார்கள் என பாபாவிற்குத் தெரியும். செய்தித் தாள்களில் கூட மிக அழகான படைப்புகள் வருகிறது. கூடவே யோகத்திற்கும் கடினமாக உழைக்க வேண்டும் அதன் மூலம்

தான் விக்ரமங்கள் அழியும். ஒவ்வொரு நாளும் நீங்கள் நல்ல இராஜயோகியாக மாறுவீர்கள். இப்போது சரீரத்தை விட்டு விட்டு நாம் சென்றுவிடுவோம் என புரிந்துக் கொள்வார்கள். சூட்சும வதனம் வரை குழந்தைகள் செல்கிறார்கள். மூல வதனத்தைக் கூட நன்கு புரிந்துக் கொள்கிறார்கள். அதுவே ஆத்மாக்களின் வீடு. மனிதர்கள் சாந்தி தாமத்திற்காக தான் பக்தி செய்கிறார்கள். சுக தாமத்தை பற்றி அவர்களுக்கு தெரியவில்லை. சொர்க்கத்திற்கு செல்வதற்கான பாடத்தை தந்தையை தவிர வேறு யாரும் கொடுக்க முடியாது. இது இல்லற மார்க்கம் ஆகும். இருவரும் முக்தி தாமத்திற்குச் செல்ல வேண்டும். அவர்கள் தவறான வழியை தெரிவிக்கிறார்கள். யாரும் செல்வதில்லை. அனைவரையும் கடைசியில் பாபா அழைத்துச் செல்வார். இது அவருடைய கடமை ஆகும். சிலர் நன்கு படித்து இராஜ்ய பாக்கியத்தை அடைகிறார்கள். மற்றவர்கள் எப்படி படிப்பார்கள். அவர்கள் எப்படி வரிசைக்கிரமத்தில் வருகிறார்களோ அவ்வாறே வரிசைக்கிரமத்தில் போவார்கள். இந்த விஷயங்களில் அதிகமாக நேரத்தை வீணாக்க வேண்டாம்.

தந்தையை நினைப்பதற்கு கூட நேரம் இல்லை என்று கூறுகிறார்கள். பிறகு இதில் எதற்கு நேரத்தை வீணாக்க வேண்டும். எல்லையற்ற தந்தை, டீச்சர், குரு என்பது நிச்சயம். பிறகு வேறு யாரையும் நினைக்க வேண்டியதில்லை. சென்ற கல்பத்தில் கூட ஸ்ரீமத் படி நடந்து பாவனமாக மாறினீர்கள் என நீங்கள் அறிகிறீர்கள். அடிக்கடி சக்கரத்தை சுழற்றிக் கொண்டே இருங்கள். உங்களின் பெயர் சுயதரிசன சக்கரதாரி ஆகும்.

ஞானக் கடலிடமிருந்து நீங்கள் நிரப்பிக் கொள்வதற்கு தாமதம் ஆவதில்லை. காலியாவதற்கு தான் நேரமாகிறது. நீங்கள் இனிமையான செல்லமான குழந்தைகள். ஏனென்றால் கல்பத்திற்குப் பிறகு வந்து சந்திக்கிறீர்கள். இந்த உறுதி நிச்சயம் தேவை. நாம் 84 பிறவிகளுக்குப் பிறகு மீண்டும் வந்து தந்தையை சந்திக்கிறோம். யார் முதலில் பக்தி செய்திருப்பார்களோ அவர்களே முதலில் ஞானம் அடைவதற்கான தகுதியும் அடைகிறார்கள் என பாபா கூறுகின்றார். ஏனென்றால் பக்தியின் பலன் வேண்டும் அல்லவா. எனவே எப்போதும் தனது பலன் மற்றும் ஆஸ்தியை நினைத்துக் கொண்டே இருங்கள். பலன் என்ற வார்த்தை பக்தி மார்க்கத்தினுடையதாகும். சொத்து என்பது சரி. எல்லையற்ற தந்தையை நினைப்பதால் தான் ஆஸ்தி கிடைக்கிறது. வேறு எந்த வழியும் இல்லை. பாரதத்தின் பழமையான யோகம் புகழ் வாழ்ந்தது. பாரதத்தின் பழமையான யோகத்தைக் கற்கின்றோம் என அவர்கள் நினைக்கிறார்கள். நாடகத்தின்படி அவர்கள் ஹடயோகி ஆகிறார்கள் என பாபா புரிய வைக்கிறார். இராஜயோகத்தை இப்போது நீங்கள் கற்கிறீர்கள். ஏனென்றால் இப்போது சங்கமயுகம் ஆகும். அவர்களின் தர்மம் தனி ஆகும். உண்மையில் அவர்களை குரு என ஏற்றுக் கொள்ளக் கூடாது. ஆனால் நாடகத்தின் படி இவ்வாறே மீண்டும் நிச்சயம் செய்வார்கள். குழந்தைகளாகிய நீங்கள் இப்போது சரியானவர்களாக மாற வேண்டும். தர்மத்தில் தான் சக்தி இருக்கிறது. உங்களை நான் தேவி தேவதையாக மாற்றுகிறேன். இந்த தர்மம் மிகவும் சுகம் கொடுக்கக் கூடியதாகும். என்னுடைய சக்தி என்னுடன் தொடர்பு கொள்ளக் கூடியவர்களுக்கு கிடைக்கிறது. தந்தையே தர்மத்தை ஸ்தாபனை செய்கிறார் என்றால் அதில் மிகவும் சக்தி இருக்கிறது. நீங்கள் முழு உலகத்திற்கும் அதிபதியாகிறீர்கள். பாபா இந்த தர்மத்தினை பற்றி மகிமை செய்கிறார். இதில் மிகவும் சக்தி இருக்கிறது. சர்வ சக்திவான் பாபாவிடமிருந்து பலருக்கு சக்தி கிடைக்கிறது. உண்மையில் சக்தி அனைவருக்கும் கிடைக்கிறது. ஆனால் வரிசைக் கிரமத்தில். உங்களுக்கு எவ்வளவு சக்தி வேண்டுமோ அவ்வளவு பாபாவிடமிருந்து பெற்றுக் கொள்ளுங்கள். பிறகு தெய்வீக குணங்களின் பாடமும் வேண்டும். யாரையும் துன்புறுத்தக் கூடாது. துக்கம் கொடுக்கக் கூடாது. இவர் ஒருபோதும் யாருக்கும் எதிர்மறையான வார்த்தைகளை கூறமாட்டார். எப்படி கர்மம் நான் செய்கிறேனோ அவ்வாறே என்னைப் பார்த்து மற்றவர்கள் செய்வார்கள் என அறிந்து செயல்படுவார்கள். அசுர குணங்களில் இருந்து தெய்வீக குணங்களில் வர வேண்டும் நாம் யாருக்கும் துக்கம் தரவில்லையா என பாருங்கள். யாருக்கும் துக்கம் கொடுக்காதவர்கள் என்று யாரும் கிடையாது. ஏதாவது ஒரு சில தவறுகள் நிச்சயம் நடக்கிறது. எண்ணம், சொல், செயல் மூலமாக யாருக்கும் துக்கம் கொடுக்காத நிலை கடைசியில் தான் வரும். இச்சமயம் நாம் முயற்சியாளர் நிலையில் இருக்கிறோம். ஒவ்வொரு விஷயமும் வரிசைக் கிரமத்தில் நடக்கிறது. அனைவரும் சுகத்திற்காகத் தான் முயற்சி செய்கிறார்கள். ஆனால் தந்தையைத் தவிர வேறு யாரும் சுகம் கொடுக்க முடியாது. சோம் நாத் கோவிலில் எவ்வளவு வைர வைபிரியங்கள் இருந்தது என பார்த்திருக்கிறார்கள். அவை அனைத்தும் எங்கிருந்து வந்தது. எப்படி பணக்காரர்கள் ஆகினார்கள். முழு நாளும் இந்த படிப்பின் சிந்தனையே இருக்க வேண்டும். இல்லறத்தில் இருந்துக் கொண்டே தாமரை மலருக்குச் சமமாக பவித்திரமாக மாற வேண்டும். நீங்கள் இவ்வாறு முயற்சி செய்திருக்கிறீர்கள். அப்போது தான் மாலை உருவாகிறது. கல்ப கல்பத்திற்கும் உருவாகிக் கொண்டே

இருக்கிறது. மாலை யாருடைய நினைவு சின்னம் என்பது உங்களுக்குத் தெரியும். அவர்கள் (பக்தியில்) மாலையை உருட்டியே அந்த ஆனந்தத்தில் மூழ்குகிறார்கள். பக்தியில் என்ன நடக்கிறது, ஞானத்தில் என்ன நடக்கிறது என்பதை நீங்கள் அறிகிறீர்கள். நீங்கள் யாருக்கு வேண்டுமானாலும் புரிய வைக்கலாம். முயற்சி செய்து கடைசியில் சென்ற கல்பத்தை போன்றே பலன் வெளிவரும். ஒவ்வொருவரும் தன்னைத் தானே சோதிக்க வேண்டும். நாம் இவ்வாறு மாற வேண்டும் என நீங்கள் அறிகிறீர்கள். முயற்சிக்கான நேரம் இருக்கிறது. முயற்சிக்கு ஏற்ப தான் பாபாவும் உங்களை வரவேற்கிறார். குழந்தைகளாகிய நீங்கள் வரவேற்பதை விட அதிகமாக பாபா உங்களை வரவேற்கிறார். பாபாவின் வேலையே உங்களை வரவேற்பதாகும். வரவேற்பு என்றால் சத்தி. இது தான் எல்லாவற்றையும்விட உயர்ந்த வரவேற்பு. உங்கள் அனைவரையும் வரவேற்க தந்தை வந்திருக்கிறார். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

1. பலரின் ஆசீர்வாதம் அடைவதற்கு நன்மை செய்பவர்கள் ஆக வேண்டும். சரீர் நிர்வாகத்திற்காக காரியம் செய்தாலும் தன்னை பந்தனத்திலிருந்து விடுவித்து காலை மற்றும் மாலையில் நிச்சயமாக ஈஸ்வரிய சேவை செய்ய வேண்டும்.
2. மற்ற விஷயங்களில் தங்களின் நேரத்தை வீணாக்காமல் தந்தையை நினைவு செய்து சக்தியை அடைய வேண்டும். சத்தியமானவரின் சங்கத்தில் தான் இருக்க வேண்டும். எண்ணம்-சொல்-செயல் மூலமாக அனைவருக்கும் சுகம் கொடுப்பதற்கான முயற்சியை செய்ய வேண்டும்.

வரதானம்: அன்பு என்ற (சிநேகம்) சக்தி மூலமாக ஒவ்வொரு சூழ்நிலையையும் எளிதாக கடந்து செல்லக் கூடிய பாஸ் வித் ஹானர் ஆகுக!

பாபாதாவின் அன்பு அனைத்து குழந்தைகளுக்குள்ளும் அடங்கியிருக்கிறது. அன்பு தான் பிராமண வாழ்க்கையின் மூல ஆதாரம் ஆகும். அன்பின் பொருளே அருகாமையில் இருத்தல் மற்றும் ஒவ்வொரு சூழ்நிலையையும் எளிதாக கடந்து செல்லுதல் ஆகும். அன்பானவர்களின் அருகாமையில் இருப்பது எளிதாக இருப்பது போல கடந்து செல்வதும் எளிதாகிவிட்டால் பாஸ் வித் ஹானர் ஆகிவிடலாம். இந்த சிநேகம் என்ற விமானம் தான் ஒரு நொடிக்குள் பாபாவின் அருகாமையில் அழைத்துச் செல்கிறது.

சுலோகன்: பாபாதாவின் துணை இருந்தால் மாயாவின் தாக்கம் ஏற்பட முடியாது.